



AGANEVNDIN

KÆRA 17/2013

FSF skrivstovan upplýsir Aganevndini:	
Málsheitið: NSÍ kærir B36 fyri at nýta ólógligan leikara	
Deild: U18 dreingir	Kapping: Landskappingin
Brot framt: 23.09.2013	Aganevndin móttikið kæru: 27. september 2013
Kærugjald goldið: ja	Kærufreist hildin: ja
Partshoyring við 3 daga freist: ja	Starvsnevndin biðin um ummæli: ja
	Áheitan um munnliga viðgerð: nei

AGANEVNDIN

Í viðgerðini av málinum í Aganevndini hava hesir limir luttikið: Ingunn Eiríksdóttir, lögfrøðingur og forkvinna, Anni á Hædd, lögfrøðingur og næstforkvinna og Sissal Kj. Kristiansen, ráðgevi.

1. Úrskurður

Grein 8 í Agareglugerð FSF's heimilar Aganevndini at geva feløgum og persónum sekt fyri brot á lógarverk FSF's. Brúk av ólógligum leikara er álvarsamt brot á regluverk FSF's og ta skipan, sum er gjørd fyri brúk av spælarum.

Við heimild í grein 8, litra h í Agareglugerðini verður B36 U18 dreingir dømt at tapa dystin móti NSÍ tann 27. september 2013 fyri brúk av ólógligum leikara við málmuninum 0-3 sambært grein § 41 í kappingarreglunum fyri fótbólt.

2. Kærupástandir, partshoyringarsvar og møguligar viðmerkingar frá Starvsnevnd FSF's

NSÍ hevur kært B36 fyri at nýta ólógligan leikara í dysti millum B36 og NSÍ tann 23. september 2013 í U18 dreingir.

Í kæruni vísir NSÍ á, at B36 hevur nýtt ein ólógligan leikara í dystinum tann 23. september 2013, og at talan er um leikaran Tór Højgaard av Skarði, sum ikki var lógligur leikari í U18 dreingjum hjá B36.

B36 er hoyrt í málinum og hevur ásannað, at tað var av ósketni at leikarin leikti við nevnda dyst.

3. Heimildir hjá Aganevndini at viðgera málið

Sambært grein 2, sbr. grein 5, stk. 3 og 5, sbr. grein 7, stk. 2 kann Aganevndin viðgera mál um møgulig brot á lógarverk FSF's. Sambært grein 5, stk. 3 í Agareglugerðini kann Kappingarnevnd FSF's nær sum helst biðja Aganevndina viðgera eitt mál sum kemur til hennara kunnleika. Sambært grein 7, stk. 2 í Agareglugerðini kann Starvsnevnd FSF's nær sum helst biðja Aganevndina um at viðgera eitt mál sum kærsmål samsvarandi reglugerðini.

4. Fakta í málinum

Tann 23. september 2013 varð dystur leiktur millum B36 og NSÍ í U18 dreingir. Tór Højgaard av Skarði leikti fyri B36 í omanfyrenevnda dysti.

Tann 2. september spælir leikarin Tór Højgaard av Skarði landskappingardyst við HB dreingjum U18 móti NSÍ og tann 23. september spælir Tór Højgaard av Skarði við B36 U18 móti NSÍ.

5. Lógarverkið



AGANEVNDIN

Í Kappingarreglunum fyri Old Boys, Old Girls, og yngru deildirnar er í grein 12 ásett:

“31. august í kappingarárinum er seinasti dagur at loyvt er at skifta millum feløg. Tó er loyvt leikara í Dreingir U18 og Gentur U17 at skifta felag samsvarandi Kappingarreglunum fyri Fótbold og Leikarareglugerðini. Um so er at leikari í Dreingir U18 ella Gentur U17, skiftir felag aftaná 31. august, kann viðkomandi leikari, eftir at skifti er fari fram, ikki luttaka í Dreingir U18 og Gentur U17, tað sum eftir er av kappingarárinum.”

6. Staðfestingar, metingar, o.t.

Aganevndin kann staðfesta, at regluverkið er greitt innan hetta øki sbr. grein 12 í Kappingarreglunum fyri Old Boys, Old Girls, og yngru deildirnar. Skiftir leikari felag aftaná 31. august, kann hann ikki luttaka í dreingir U18, tað sum eftir er av kappingarárinum.

Aganevndin kann staðfesta at skifti í hesum føri er farið fram eftir 31. august 2013. Harumframt stendur í leikaraloyvinum, sum B36 fekk útskrivað uppá nevnda leikara, dagfest 13. september 2013, at *“í 2013 er loyvið bert galdandi fyri vaksnamannadeildinar.”*

7. Niðurstøða

Leikarin Tór Højgaard av Skarði leikti ólógliga í dystinum millum B36 og NSÍ tann 23. september 2013 í U18 dreingir sbrt. grein 12 í Kappingarreglunum fyri Old Boys, Old Girls, og yngru deildirnar.

Brúk av ólógligum leikara er álvarsamt brot á regluverk FSF's. Fordømi eru um, at brúk av ólógligum leikara verður sektað við, at felagið verður dømt at tapa dystin. Aganevndin metir, at síggjast kann ikki burtur frá slíkum fordømunum.

8. Úrskurður

Grein 8 í Agareglugerð FSF's heimilar Aganevndini at geva feløgum og persónum sekt fyri brot á lógarverk FSF's. Brúk av ólógligum leikara er álvarsamt brot á regluverk FSF's og ta skipan, sum er gjørd fyri brúk av spælarum.

Við heimild í grein 8, litra h í Agareglugerðini verður B36 U18 dreingir dømt at tapa dystin móti NSÍ tann 23. september 2013 fyri brúk av ólógligum leikara við málmuninum 0-3 sambært grein § 41 í kappingarreglunum fyri fótbold.

9. Upplýsing um kærsmøguleika og freistir.

Sambært grein 12, litra f í Agareglugerðini, kann avgerðin kærast til Yvirkærnevndina innan 5 dagar aftaná móttøku av úrskurðinum.

10. Staður, dagfesting og undirskrift Aganevndarinnar:

Tórshavn 29. september 2013

Ingunn Ó. Eiríksdóttir, forkvinna